



IL-KUMMISSJONI
EWROPEA

Brussell, 7.2.2023
COM(2023) 60 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-implimentazzjoni tal-faċilità ta' self għas-settur pubbliku skont il-Mekkanizmu
ta' Tranzizzjoni Ġusta fl-2022, kif imsemmi fl-Artikolu 16 tar-Regolament (UE)
2021/1229**

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-implimentazzjoni tal-facilità ta' self ghas-settur pubbliku skont il-Mekkanizmu ta' Tranzizzjoni Ġusta fl-2022, kif imsemmi fl-Artikolu 16 tar-Regolament (UE) 2021/1229

1. INTRODUZZJONI U GHAN TA' DAN IR-RAPPORT

F'Diċembru 2019, il-Kummissjoni stabbiliet Patt Ekoloġiku Ewropew għall-Unjoni Ewropea u ċittadini tagħha¹, filwaqt li fakkret fl-impenn tal-Kummissjoni li tindirizza l-isfidi relatati mal-klima u mal-ambjent u tiddekrivi l-ħtieġa għal tranzizzjoni mwettqa b'mod ġust u inkluziv. F'Jannar 2020, il-Kummissjoni spjegat Mekkanizmu għal Tranzizzjoni Ġusta bħala parti mill-Pjan ta' Investiment tal-Patt Ekoloġiku Ewropew², biex tiżgura li hadd u l-ebda reġjun ma jithalla jibqa' lura fit-tranzizzjoni lejn ekonomija newtrali għall-klima. L-għan primarju tal-mekkanizmu huwa li jipprovdi appoġġ lir-reġjuni u lin-nies l-aktar milquta ħażin u li jgħinhom itaffu l-ispejjeż soċjoekonomiċi tat-tranzizzjoni. Il-Mekkanizmu ta' Tranzizzjoni Ġusta jikkonsisti fi tliet pilastri: l-ewwel pilastru huwa l-Fond għal Tranzizzjoni Ġusta, it-tieni pilastru huwa skema ddedikata taħt il-Programm InvestEU, filwaqt li t-tielet pilastru huwa l-facilità ta' self ghas-settur pubbliku (il-Facilità).

Taħt il-Facilità, is-self (ipprovdut mill-Bank Ewropew tal-Investment bħala sieheb finanzjarju) se jiġi kkombinat ma' għotjiet (ipprovduti mill-Unjoni) biex jiġu appoġġati l-entitajiet tas-settur pubbliku b'riżorsi biex jissodisfaw il-ħtiġijiet tal-iżvilupp fit-tranzizzjoni lejn ekonomija newtrali għall-klima.

Il-Facilità se tappoġġja proġetti li ma jiġġenerawx fluss suffiċjenti ta' dħul biex ikopru l-kostijiet tal-investment tagħhom u jindirizzaw il-ħtiġijiet ta' żvilupp tat-territorji identifikati fil-Pjanijiet territorjali ta' tranzizzjoni ġusta³. L-investimenti appoġġati se jkopru firxa wiesgħa ta' ħtiġijiet ta' żvilupp, mill-infrastruttura tal-enerġija u tat-trasport, in-networks tat-tishin distrettwali, l-effiċjenza enerġetika, kif ukoll it-titjib tal-ħiliet u t-taħriġ mill-ġdid, it-taħriġ u l-infrastruttura soċjali, inkluz l-akkomodazzjoni soċjali.

1.1. Qafas legali u baġitarju tal-facilità ta' self ghas-settur pubbliku taħt il-Mekkanizmu għal Tranzizzjoni Ġusta

Il-Facilità kienet stabbilita permezz tar-Regolament (UE) 2021/1229 tal-Parlament Ewropew u tal-Kunsill fl-14 ta' Lulju 2021 Dwar il-facilità ta' self ghas-settur pubbliku taħt il-mekkanizmu għal Tranzizzjoni Ġusta (minn hawn 'il quddiem "ir-Regolament PSLF").

Ir-Regolament PSLF jipprovdi baġit massimu totali ta' EUR 1 525 miljun ta' appoġġ tal-Unjoni għall-komponent tal-għotja tal-Facilità (inklużi l-assistenza teknika u l-appoġġ konsultattiv).

Barra minn hekk, il-Bank Ewropew tal-Investment se jipprovdi sa EUR 10 biljun għall-komponent tas-self tal-Facilità.

1.2. L-ambitu tar-rapport ta' implimentazzjoni tal-2022

¹ Il-Komunikazzjoni tal-Kummissjoni – Il-Patt Ekoloġiku Ewropew – COM(2019)640 final, 11.12.2019.

² Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – il-Pjan ta' Investiment għal Ewropa Sostenibbli Il-Pjan ta' Investiment tal-Patt Ekoloġiku Ewropew – COM(2020) 21 final, 14.1.2020.

³ Kif definit fl-Artikolu 11 tar-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jstabbilixxi l-Fond għal Tranzizzjoni Ġusta (ĠU L 231, 30.6.2021, p. 1).

Skont l-Artikolu 16(3) tar-Regolament PSLF, "sal-31 ta' Ottubru ta' kull sena kalendarja, li tibda mill-2022, il-Kummissjoni għandha tohroġ rapport dwar l-implimentazzjoni tal-Faċilità. Dak ir-rapport għandu jipprova informazzjoni dwar il-livell ta' implimentazzjoni tal-Faċilità fir-rigward tal-objettivi, il-kondizzjonijiet u l-indikaturi tal-prestazzjoni tagħha."

Kif spjegat hawn taht, il-pubblikazzjoni tal-ewwel sejha għal proposti taht il-Faċilità kienet soġġetta għat-tlestija ta' għadd ta' passi preparatorji inkluż: l-adozzjoni tad-deċiżjoni ta' finanzjament (ara l-punt 2.1.1), id-delega tal-implimentazzjoni tal-Faċilità lis-CINEA (ara l-punt 2.1.2), l-iffirmar tal-ftehim amministrattiv mas-sieheb finanzjarju (ara l-punt 2.1.3) u l-istabbiliment tal-appoġġ konsultattiv taht iċ-Ċentru tal-Konsulenza tal-InvestEU (ara l-punt 2.1.4). Barra minn hekk, il-pubblikazzjoni tal-ewwel sejha għal proposti kienet soġġetta għall-adozzjoni ta' għadd suffiċjenti ta' Pjanijiet territorjali għal tranżizzjonijiet ġusti, peress li dawn il-pjanijiet huma meħtieġa għall-applikanti potenzjali biex jidentifikaw proġetti rilevanti u jissottomettu l-proposti tagħhom.

Fis-16 ta' Ġunju 2022, il-Kummissjoni adottat l-ewwel programmi tal-Fond għal Tranżizzjoni Ġusta u l-Pjanijiet ta' tranżizzjoni territorjali ġusta relatati għall-perjodu ta' programmazzjoni 2021-2027⁴. Dan iippermetta lill-Kummissjoni tipproċedi bil-pubblikazzjoni tal-ewwel sejha għal proposti taht il-Faċilità fid-19 ta' Lulju 2022 bl-ewwel skadenza għas-sottomissjoni sseħħ fid-19 ta' Ottubru 2022.

Għalhekk, l-implimentazzjoni tal-Faċilità għadha kif bdiet u hemm biss elementi limitati li għandhom jiġu rrapportati.

Għalhekk, dan l-ewwel rapport se jiffoka fuq id-deskrizzjoni tal-passi preparatorji ewlenin li wasslu għall-pubblikazzjoni tal-ewwel sejha għall-proposti u l-karatteristiċi tas-sejha.

Sabiex f'dan ir-rapport jiġu inklużi elementi relatati mal-implimentazzjoni attwali tal-Faċilità, ġie deċiż li dan ir-rapport jiġi ffinalizzat u jinhareġ biss wara l-ewwel skadenza għas-sottomissjoni, u għalhekk f'it dewmien meta mqabbel mal-iskadenza regolatorja stabbilita fir-Regolament PSLF.

2. RAPPORT DWAR L-IMPLIMENTAZZJONI TAL-FAĊILITÀ

2.1. Thejjijiet għall-pubblikazzjoni tal-ewwel sejha għal proposti taht il-Faċilità

2.1.1. Adozzjoni tad-deċiżjoni ta' finanzjament

Skont l-Artikolu 14 tar-Regolament PSLF (*Programmi ta' Hidma*), il-Faċilità għandha tiġi implimentata permezz ta' programmi ta' hidma stabbiliti skont l-Artikolu 110 tar-Regolament Finanzjarju u adottati permezz ta' atti ta' implimentazzjoni tal-Kummissjoni skont il-proċedura ta' komitologija.

Id-deċiżjoni ta' finanzjament inkluż il-programm ta' hidma pluriennali għall-Faċilità għall-perjodu 2021-2025 irċeviet opinjoni pożittiva mill-Kumitat għall-Fondi tar-Regolament dwar Dispożizzjonijiet Komuni fis-6 ta' Mejju 2022⁵ u ġiet adottata fis-17 ta' Ġunju 2022.

Id-deċiżjoni ta' finanzjament inkluż il-programm ta' hidma pluriennali hija disponibbli għall-pubbliku:

- fuq is-sit web tal-Kummissjoni għall-Politika ta' Koeżjoni: [Pubblikazzjoni tad-Deċiżjonijiet ta' Finanzjament u l-Programm ta' Hidma Annwali - DG REGIO - Politika Reġjonali - Kummissjoni Ewropea \(europa.eu\)](https://ec.europa.eu/regional_policy/en/programmes/2021-2027)

⁴ [Il-Politika ta' Koeżjoni tal-UE: EUR 1.63 biljun għal tranżizzjoni ġusta tal-klima u l-enerġija fil-Greċja - Politika Reġjonali - Kummissjoni Ewropea \(europa.eu\)](https://ec.europa.eu/regional_policy/en/programmes/2021-2027)

⁵ [Reġistru tal-Komitologija \(europa.eu\)](https://ec.europa.eu/regional_policy/en/programmes/2021-2027)

- fuq il- “portal Funding &Tenders”, il-punt tad-dhul għall-partecipanti fil-programmi ta’ finanzjament mill-Kummissjoni Ewropea: [2022 public loan facility annex.pdf \(europa.eu\)](https://ec.europa.eu/info/press/2022-public-loan-facility-annex.pdf)

2.1.2. Delegazzjoni tal-implimentazzjoni tal-Facilità lis-CINEA

Il-ġestjoni tal-Facilità giet iddelegata⁶ mid-Direttorat Ġenerali tal-Kummissjoni għall-Politika Reġjonali u Urbana (DG REGIO) lill-Aġenzija Eżekuttiva Ewropea għall-Infrastruttura Klimatika u l-Ambjent (CINEA)⁷ u l-qsim finali tal-kompiti gie miftiehem permezz ta’ Memorandum ta’ Qbil iffirmit fil-5 ta’ Settembru 2022.

Is-CINEA hija responsabbli għall-implimentazzjoni ta’ kompiti speċifiċi li jikkoncernaw l-għoti ta’ għajnuna finanzjarja tal-Unjoni u l-implimentazzjoni tal-appropriazzjonijiet korrispondenti mdaħhla fil-baġit tal-Unjoni, taht is-superviżjoni tad-DG REGIO li jaġixxi bhala d-DG prinċipali. Id-DG REGIO jibqa’ responsabbli mill-aspetti ta’ politika u l-għażla finali tal-proġetti li għandhom jiġu appoġġati mill-Facilità.

2.1.3. Ftehim amministrattiv mas-sieheb finanzjarju (Bank Ewropew tal-Investment)

Skont l-Artikolu 8 tar-Regolament PSLF (*Ftehim amministrattiv*), il-Kummissjoni u s-sieheb finanzjarju għandhom jiffirmaw ftehim amministrattiv, qabel l-implimentazzjoni tal-Facilità.

Wara negozjati mal-Bank Ewropew tal-Investment, il-ftehim amministrattiv bejn il-Kummissjoni u l-Bank Ewropew tal-Investment daħal fis-seħh fl-1 ta’ Settembru 2022.

2.1.4. Appoġġ ta’ konsulenza taht iċ-Ċentru ta’ Konsulenza InvestEU

Skont l-Artikolu 3 (*Objettivi*) u l-Artikolu 13 (*Servizzi ta’ appoġġ konsultattiv*) tar-Regolament PSLF, jenhtieg li jiġi pprovdut appoġġ konsultattiv (għat-tnejjija, l-iżvilupp u l-implimentazzjoni ta’ proġetti eliġibbli) u jiġi implimentat f’ġestjoni indiretta, f’konformità mar-regoli u l-metodi ta’ implimentazzjoni għaċ-Ċentru tal-Konsulenza tal-InvestEU.

Sa EUR 35 miljun għandhom jiġu pprovduti għal attivitajiet ta’ appoġġ konsultattiv, li minnhom mill-inqas EUR 10 miljun għandhom jappoġġaw il-kapaċità amministrattiva tal-benefiċjarji, b’mod partikolari fir-regjuni inqas żviluppati.

Il-Kummissjoni u l-Bank Ewropew tal-Investment fl-4 ta’ Marzu 2022⁸ iffirmaw ftehim konsultattiv fir-rigward tal-attivitajiet konsultattivi u l-appoġġ operazzjonali li għandhom jiġu implimentati mill-Bank Ewropew tal-Investment taht iċ-Ċentru tal-Konsulenza tal-InvestEU fil-perjodu 2021-2024.

Dan il-ftehim jagħti dettalji u jimplimenta l-appoġġ konsultattiv fir-rigward tal-Facilità. Fil-prattika, l-appoġġ konsultattiv jista’ jintalab mill-benefiċjarji potenzjali permezz tal-punt tad-dhul ċentrali taċ-Ċentru tal-Konsulenza tal-InvestEU⁹.

Id-disponibbiltà tal-appoġġ konsultattiv tqassmet b’mod wiesa’ bhala parti mill-attivitajiet ta’ komunikazzjoni li jappoġġaw il-pubblikazzjoni tal-ewwel sejha għal proposti taht il-Facilità.

Sa miż-żmien tal-abbozzar ta’ dan ir-rapport, ma kien hemm l-ebda talba għal appoġġ. Madankollu, il-Bank Ewropew tal-Investment ilu jagħti pariri lill-benefiċjarji potenzjali fir-rigward ta’ proġetti

⁶ Id-Deciżjoni ta’ Implimentazzjoni tal-Kummissjoni (UE) 2021/173 tat-12 ta’ Frar 2021

⁷ [Facilità ta’ self għas-settur pubbliku fuq is-sit web tas-CINEA](#)

⁸ [Il-Kummissjoni Ewropea u l-Grupp tal-BEI jiffirmaw ftehimiet InvestEU li jiżblukaw biljuni għall-investment madwar l-Unjoni Ewropea](#)

⁹ [Ċentru tal-Konsulenza tal-InvestEU \(europa.eu\)](#).

potenzjali taht il-Mekkaniżmu għal Tranzizzjoni Ġusta permezz ta' JASPERS¹⁰, Appoġġ Konsultattiv tal-Proġetti u Servizzi ta' Konsulenza.

2.1.5. *Prinċipji orizzontali*

Skont l-Artikolu 4 tar-Regolament PSLF (*Prinċipji orizzontali*), il-konformità mal-prinċipji orizzontali għandha tiġi żgurata meta tiġi implimentata l-Faċilità.

Dan ġie rifless b'modi differenti fid-dokumentazzjoni, f'konformità mal-prattiki tal-Kummissjoni. Il-konformità mal-prinċipji orizzontali ġiet inkluża fit-test tas-sejha għall-proposti bhala kundizzjoni ta' eliġibbiltà u bhala parti mill-kriterji tal-aġġudikazzjoni. Konsegwentement, il-mudell tal-formola tal-applikazzjoni jinkludi mistoqsijiet iddedikati dwar il-konformità ma' dawn il-prinċipji.

Barra minn hekk, skont ir-regoli, il-politiki u l-proċeduri tiegħu stess, il-Bank Ewropew tal-Investment jinkludi wkoll il-konformità ma' dawn il-prinċipji fil-valutazzjoni tiegħu tas-self li għandu jiġi pprovdut mill-Bank Ewropew tal-Investment.

2.2. Il-bidu tal-implimentazzjoni tal-Faċilità

2.2.1. *L-istabbiliment tal-parametri għall-implimentazzjoni tal-Faċilità*

Skont l-Artikolu 7 tar-Regolament PSLF (*Disponibbiltà tar-riżorsi*), it-total tal-ġhotjiet allokat li proġetti eliġibbli fi Stat Membru partikolari skont is-sejha għall-proposti ppubblikata mhux aktar tard mill-31 ta' Diċembru 2025 ma għandux jaqbeż is-sehem nazzjonali korrispondenti allokat lil tali Stat Membru. Dawn l-ishma nazzjonali huma stabbiliti fl-Anness I tar-Regolament (UE) 2021/1056 tal-Parlament Ewropew u tal-Kunsill¹¹ u fid-deċiżjoni ta' finanzjament inkluż il-programm ta' hidma pluriennali.

Il-Kummissjoni ddeċidiet li tibda l-implimentazzjoni tal-Faċilità bl-ewwel sejha pluriennali għall-proposti. Din is-sejha għall-proposti se tkun l-unika waħda ppubblikata biex tkopri l-perjodu 2022–2025. Is-sehem nazzjonali kollu ta' kull Stat Membru se jkun disponibbli taht din l-ewwel sejha pluriennali għall-proposti.

Il-Kummissjoni se tippubblika t-tieni sejha pluriennali għall-proposti biex tkopri l-perjodu 2026–2027. Din it-tieni sejha għall-proposti se jkollha baġit li jikkonsisti fi kwalunkwe ammont li jibqa' disponibbli taht kull sehem nazzjonali fi tmiem l-ewwel sejha għall-proposti u se tagħti għotjiet fuq bażi kompetittiva fil-livell tal-Unjoni.

2.2.2. *Il-pubblikazzjoni tal-ewwel sejha għal proposti taht il-Faċilità*

Peress li l-aċċess għall-finanzjament taht il-Faċilità huwa kundizzjonali għall-eżistenza ta' Pjan territorjali ta' tranzizzjoni ġusta approvat, ġie deċiż li l-ewwel sejha għal proposti tiġi ppubblikata biss wara l-adozzjoni ta' għadd suffiċjenti ta' pjanijiet territorjali ta' tranzizzjoni ġusta.

Fis-16 ta' Ġunju 2022, il-Kummissjoni adottat l-ewwel programmi tal-Fond għal Tranzizzjoni Ġusta u l-Pjanijiet ta' tranzizzjoni territorjali ġusta relatati għall-perjodu ta' programmazzjoni 2021–2027.

Dan ippermetta lill-Kummissjoni tipproċedi bil-pubblikazzjoni tal-ewwel sejha għal proposti taht il-Faċilità fid-19 ta' Lulju 2022. L-ewwel skadenza għas-sottomissjoni seħhet fid-19 ta' Ottubru

¹⁰ Inizjattiva kongunta tal-Kummissjoni/BEI li tipprovdi servizzi ta' konsulenza ([Dwar JASPERS \(eib.org\)](https://www.eib.org/jaspers))

¹¹ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta (ĠU L 231, 30.6.2021, p. 1).

2022, u se tkun segwita minn tliet skadenzi għas-sottomissjoni għal kull sena kalendarja (f'Jannar, April u Settembru 2023, 2024 u 2025), kif spjegat fit-tabella ta' hawn taht.

Skeda ta' żmien u skadenzi (indikattiva)					
Ftuħ tas-sejha:	19 ta' Lulju 2022				
Skadenza għas-sottomissjoni:	I-1 st data limitu	it-2 nd data limitu	it-3 rd data limitu	ir-4 th data limitu	il-5 th data limitu
	19 ta' Ottubru 2022 17:00 CET (Brussell)	19 ta' Jannar 2023 17:00 CET (Brussell)	19 ta' April 2023 17:00 CET (Brussell)	20 ta' Settembru 2023 17:00 CET (Brussell)	17 ta' Jannar 2024 17:00 CET (Brussell)
Evalwazzjoni:	Ottubru 2022- Jannar 2023	Jannar-April 2023	April 2023- Lulju 2023	Settembru- Diċembru 2023	Jannar-April 2024
Informazzjoni dwar l-evalwazzjoni tar-riżultati:	Jannar 2023	April 2023	Lulju 2023	Diċembru 2023	April 2024
Firma tal-GA:	April 2023- Ġunju 2024	Ġunju 2023- Settembru 2024	Ottubru 2023- Diċembru 2024	Marzu 2024- April 2025	Ġunju 2024- Settembru 2025

Skadenza għas-sottomissjoni:	is-6 th data limitu	is-7 th data limitu	it-8 th data limitu	id-9 th data limitu	I-10 th data limitu
		17 ta' April 2024 17:00 CET (Brussell)	19 ta' Settembru 2024 17:00 CET (Brussell)	16 ta' Jannar 2025 17:00 CET (Brussell)	15 ta' April 2025 17:00 CET (Brussell)
Evalwazzjoni:	April 2024- Lulju 2024	Settembru- Diċembru 2024	Jannar-April 2025	April 2025- Lulju 2025	Settembru- Diċembru 2025
Informazzjoni dwar l-evalwazzjoni tar-riżultati:	Lulju 2024	Diċembru 2024	April 2025	Lulju 2025	Diċembru 2025
Firma tal-GA:	Ottubru 2024- Diċembru 2025	Marzu 2025- April 2026	Ġunju 2025- Settembru 2026	Ottubru 2025- Diċembru 2026	Marzu 2026- April 2027

Wara l-pubblikazzjoni tal-ewwel sejha, ġew adottati Pjanijiet territorjali ta' tranzizzjoni ġusta addizzjonali. Fiż-żmien tal-ewwel skadenza għas-sottomissjoni, ġew adottati 16-il Pjan territorjali ta' tranzizzjoni ġusta għat-territorji li jinsabu fl-Awstrija, fiċ-Ċekja, f'Ċipru, fl-Estonja, fi Franza, fil-Ġermanja, fil-Greċja u fl-Iżvezja.

B'kollox, madwar 70 Pjan territorjali ta' tranzizzjoni ġusta huma mistennija li jiġu adottati sal-ewwel kwart tal-2023¹².

2.2.3. Disponibbiltà tas-sejha għal proposti u attivitajiet ta' komunikazzjoni inizjali

Is-sejha għall-proposti hija ppubblikata u aċċessibbli fuq il-portal tal-Kummissjoni għall-Finanzjament u l-Offerti¹³. Tista' ssib ukoll informazzjoni mill-applikanti potenzjali fuq il-Pjattaforma għal Tranzizzjoni Ġusta¹⁴ u fuq is-sit web tas-CINEA¹⁵. Il-pubblikazzjoni tal-ewwel

¹² Għal mappa aġġornata b'aċċess għat-TJTPs adottati: [Inforegio - Fond għal Tranzizzjoni Ġusta \(europa.eu\)](#)

¹³ [Finanzjament u offerti \(europa.eu\)](#)

¹⁴ [Pjattaforma għal Tranzizzjoni Ġusta - Politika Reġjonali - Kummissjoni Ewropea \(europa.eu\)](#)

¹⁵ [CINEA - Oqsma ta' Investiment \(europa.eu\)](#)

sejha għal proposti taħt il-Faċilità giet disseminata wkoll b'mezzi tas-soltu oħra (ara t-Taqsima 3.2) inkluż fi stqarrija għall-istampa kongunta bejn il-Kummissjoni u l-BEI u l-midja soċjali.

Barra minn hekk, il-Kummissjoni, is-CINEA u l-Bank Ewropew tal-Investment organizzaw “Jum ta’ Informazzjoni” apposta fl-14 ta’ Settembru 2022. Matul dan l-avveniment, l-aspetti tal-politika tal-Faċilità u l-proċeduri biex tintalab għotja mill-Kummissjoni u self mill-Bank Ewropew tal-Investment ġew spjegati fid-dettall u l-mistoqsijiet tal-applikanti potenzjali ġew imwieġba. L-avveniment ġie rreġistrat u l-link għar-replay huwa disponibbli għal kwalunkwe applikant potenzjali fuq il-paġna web tal-Faċilità tas-sit web tas-CINEA¹⁶.

Giet organizzata wkoll sessjoni ddedikata dwar l-appoġġ konsultattiv disponibbli (inkluż fir-rigward tal-Faċilità) taħt iċ-Ċentru tal-Konsulenza tal-InvestEU.

Żewġ sessjonijiet ta’ informazzjoni ddedikati oħra saru fl-21 ta’ Settembru 2022 fi ħdan il-Ġimgħa Sostenibbli tal-Energija tal-UE u fl-11 ta’ Ottubru 2022 fi ħdan il-Ġimgħa Ewropea tar-Regjuni u l-Bliet.

Flimkien attendew madwar 300 partecipant għal dawn is-sessjonijiet.

2.3. Riżultati wara l-ewwel skadenza għas-sottomissjoni

L-ewwel skadenza għas-sottomissjoni kienet fid-19 ta’ Ottubru 2022; waslu tliet applikazzjonijiet, li waħda minnhom hija ammissibbli/eligibbli u għaddejjja mill-proċess ta’ evalwazzjoni.

Dan l-għadd baxx kien mistenni peress li (i) kien ġie adottat biss għadd limitat ta’ Pjanijiet territorjali ta’ tranzizzjoni ġusta, peress li hija prekondizzjoni (jiġifieri kundizzjoni ta’ eligibbiltà) biex tiġi pprezentata proposta u (ii) l-applikanti potenzjali jeħtieġu ż-żmien biex jiffamiljarizzaw ruħhom mal-Faċilità u jhejju l-proposti.

Il-Kummissjoni se tkompli taħdem biex tqajjem kuxjenza madwar il-Faċilità għall-iskadenzi tas-sottomissjoni li jmiss sabiex jiżjed l-għadd ta’ applikazzjonijiet.

3. ATTIVITAJIET TAL-KOMUNIKAZZJONI

3.1. Ftehim amministrattiv mas-sieheb finanzjarju (Bank Ewropew tal-Investment)

Wara l-iffirmar tal-ftehim amministrattiv mal-Bank Ewropew tal-Investment, il-Kummissjoni¹⁷ u l-BEI¹⁸ ħarġu stqarrijiet għall-istampa.

3.2. Il-pubblikazzjoni tal-ewwel sejhiet għall-proposti

¹⁶ [JTM 2022 Jum ta’ Informazzjoni dwar is-Sejha PSLF \(europa.eu\)](https://ec.europa.eu/regional_policy/en/newsroom/news/2022/09/09-07-2022-commission-and-european-investment-bank-unlock-up-to-eur10-billion-to-support-public-investments-in-the-territories-in-transition-towards-a-climate-neutral-economy)

¹⁷ https://ec.europa.eu/regional_policy/en/newsroom/news/2022/09/09-07-2022-commission-and-european-investment-bank-unlock-up-to-eur10-billion-to-support-public-investments-in-the-territories-in-transition-towards-a-climate-neutral-economy

¹⁸ <https://www.eib.org/en/press/all/2022-346-just-transition-eib-to-provide-up-to-eur10-billion-in-support-of-regions-most-affected-by-the-shift-away-from-fossil-fuels>

Il-Kummissjoni żgurat sforz wiesa' ta' komunikazzjoni dwar il-pubblikazzjoni tal-ewwel sejha għal proposti billi harget stqarrijiet għall-istampa mis-servizzi tal-Kummissjoni¹⁹ u mis-CINEA²⁰ u inkludiet aħbarijiet ta' kuljum dwar ir-rokna tal-istampa tal-Kummissjoni²¹.

Il-messaġġi bil-vidjo ġew irregistrati kemm mill-Kummissarju responsabbli għall-Politika Reġjonali u Urbana²² kif ukoll mill-Viċi President tal-Bank Ewropew tal-Investment²³.

3.3. Mistoqsijiet frekwenti (FAQs)

Il-mistoqsijiet imqajma matul l-avvenimenti ta' komunikazzjoni jiġu ppubblikati fuq is-sit web tas-CINEA bħala referenza għall-partecipanti. Il-Kummissjoni ppubblikat ukoll madwar 40 FAQs magħzula fuq il-portal Funding &Tenders.

Inholqot kaxxa postali funzjonali apposta mis-CINEA biex twieġeb aktar mistoqsijiet li jidhlu ta' benefiċjarji potenzjali.

3.4. avvenimenti ta' komunikazzjoni fl-2022

10 ta' Mejju 2022: Sessjoni matul il-Pjattaforma għal Tranzizzjoni Ġusta²⁴

14 ta' Settembru 2022: Jum ta' Informazzjoni organizzat mis-CINEA, il-Kummissjoni u l-BEI²⁵

21 ta' Settembru 2022: Sessjoni matul il-Ġimgha Ewropea għall-Energija Sostenibbli (programm estiz)²⁶

11 ta' Ottubru 2022: Sessjoni matul il-Ġimgha Ewropea tar-Reġjuni u l-Bliet²⁷

8-11 ta' Novembru 2022: Laqgħat "Wieħed għal UE" matul l-avveniment Ecomondo²⁸

Ġew organizzati wkoll sessjonijiet apposta fuq talba mill-Istati Membri (is-Slovenja f'Marzu u Franza f'Ottubru).

4. IL-PASSI LI JMISS

Il-Kummissjoni se tkompli taħdem fuq l-evalwazzjoni u l-għażla tal-proposti wara kull skadenza għas-sottomissjoni f'kooperazzjoni mas-CINEA (ara t-tabella fil-punt 2.2.2.).

¹⁹ https://ec.europa.eu/regional_policy/en/newsroom/news/2022/07/19-07-2022-commission-publishes-the-first-call-for-proposals-for-a-public-sector-loan-facility

²⁰ https://cinea.ec.europa.eu/news-events/news/just-transition-mechanism-european-commission-publishes-first-calls-proposals-public-sector-loan-2022-07-19_mt

²¹ https://ec.europa.eu/commission/presscorner/detail/mt/mex_22_4612

²² https://ec.europa.eu/commission/presscorner/detail/mt/SPEECH_22_4621 -

<https://audiovisual.ec.europa.eu/en/video/I-228334?lg=EN>

²³ <https://drive.google.com/file/d/1TR4M9jojHWmfw4BLIeTEqfEXAg46cmmP/view?usp=sharing>

²⁴ [Pjattaforma għal Tranzizzjoni Ġusta - Politika Reġjonali - Kummissjoni Ewropea \(europa.eu\)](https://www.europa.eu)

²⁵ [JTM PSLF Jum ta' Informazzjoni dwar is-Sejha 2022 — Servizz ta' Streaming tal-Kummissjoni Ewropea \(europa.eu\)](https://www.europa.eu)

²⁶ [EUSEW: Kif tista' tagħmel użu mill-facilità ta' self għas-settur pubbliku taħt il-Mekkanizmu għal Tranzizzjoni Ġusta \(europa.eu\)](https://www.europa.eu)

²⁷ [EWRC: Kif tista' tagħmel użu mill-facilità ta' self għas-settur pubbliku taħt il-Mekkanizmu għal Tranzizzjoni Ġusta](https://www.europa.eu)

²⁸ [L-avveniment Ecomondo għat-tranzizzjoni ekoloġika — Ecomondo 2022](https://www.europa.eu)

Il-Kummissjoni f'koordinazzjoni mas-CINEA u l-Bank Ewropew tal-Investment se tkompli tqajjem kuxjenza dwar il-Facilità sabiex tippromwoviha u turi l-potenzjal tagħha. Dan se jsir billi, fost l-oħrajn, jiġu organizzati laqgħat bilaterali mal-Istati Membri u r-regjuni bi Pjanijiet territorjali ta' tranzizzjoni ġusta, jithejjew preżentazzjonijiet dedikati għall-kumitati ta' monitoraġġ rilevanti tal-Kummissjoni u jipparteċipaw f'avvenimenti rilevanti, li jagħtu opportunità li tiġi ppreżentata l-Facilità. B'mod ġenerali, il-Kummissjoni se tieħu kwalunkwe opportunità biex tippromwovi l-Facilità u tilhaq udjenza wiesgħa ta' partijiet ikkonċernati potenzjalment interessati.

Barra minn hekk, l-Aġenzija se torganizza jiem ta' informazzjoni marbuta mad-dati ta' skadenza tal-2023.